

Paslanmaz açar

I

Göy tutuldu, qar qarladı,
Dənələri iri-iri.
Boylananda gördüm yoxdu
Yağan qarın beşdə biri.

Qar əridi, çiçək açdı,
Güllər canlı, güllər diri.
Nəzər salıb gördüm çatmır
Çiçəklərin beşdə biri.

Günəş qalxdı asimana -
Aləmlərin atəş piri.
Gördüm, yoxdu al günəşin
İşığının beşdə biri.

Yağış yağdı, sellər axdı,
Hey yuyuldu yerin kiri.
Ovucumda duydum, yoxdu
Damlaların beşdə biri.

Fikirləşdim, bu nə işdi,
Bilinməyir Rəbbin sirri.
Axı, gedib torpağımın,
ərazimin beşdə biri.

II

Sən Allah, o qarı yadıma salma,
Sən Allah, o günü yadıma salma,
Doğma yuva dərdi bir yana qalıb,
O qarın həsrəti öldürür məni.
Dağlarda yellənən çovğunla gəlib
Çökür ürəyimə Qarabağ çəni.
Biz çıxdıq, baxanlar elə bildilər,
Yurdda bizim təkcə varımız qaldı.
Eh, kimə deyək ki, orada bizim
Dumanımız qaldı, qarımız qaldı,
Dağların üstündən tarım çəkilən
Simləri şəfəqdən tarımız qaldı,
əldəyməz sinəsi xarı bülbülü
yamyaşıl köynəkli yarımız qaldı,
ikiyə bölündü, sanki hər adam,
yarımız qaçanda, yarımız qaldı.

Sən Allah, o qarı yadıma salma,
O duman-çiskini yadıma salma.
Qərib qış ayazı yanır qəlbimdə,
Məni içimdəki oduma salma.

III

Bu qara baxıb ağlamaq olar,
Bu qara düşünə qara cığırı
Götürüb başa bağlamaq olar,
Yurd yerinin qarı yada düşəndə.

Dünya, ey dünya, nə deyim sənə,
Qoy, belə qar yağsın hər il təpənə.
Bu qarı götürüb bürünmək olar,
Sanki bürünürsən soyuq kəfənə,
Yurd yerinin qarı yada düşəndə.

Olar, ölüdü də diriltmək olar,
Gözünlə dağı da yeritmək olar,
Közünlə seli də qurutmaq olar.
Diriyə biçilmiş bir kəfən kimi
Bu qarı öyində əritmək olar,
Bu qarı öyində çürütmək olar,
Yurd yerinin qarı yada düşəndə.



İmir MƏMMƏDLİ

IV

Qarabağda Azərbaycan əsgərinin
Tökülən al qanı üstdə
Bitən lələ kiminkidir?

Xocalıda bir qız vardı,
Adı Lalə. Yoxa çıxdı...
İtən Lalə kiminkidir?

Torpaqlarda al köynəkli,
Bağrı qara, bəxti qara
Yatan Lalə kiminkidir?

Xanım-xatın lələlərin
Beşdən biri əsir oldu,
Qəm əsiri.
Öz qəminə, öz qanına
Batana Lalə kiminkidir?

Vətən özü ləçəkləri
Solub-açan bir lələdir,
Vətən lələ kiminkidir?

V

Dörd bir yandan al şimşəklər çaxdılar,
Səs yayıldı, el-obadan qaçan var.
Qapıları qapadılar çıxdılar,
Qarı yoxdu, qıfıl yoxdu, açar var.

Ünvanına çatamırdı hoydular,
Gec bilindi, neçə-neçə naçar var.
Açarları ciblərinə qoydular,
Qarı yoxdu, qıfıl yoxdu, açar var.

Yarı dünya yağışlaştı qəflətən,
Vaxt yox oldu, bircə anlıq macal var...
Darvaza yox, ev-eşik yox, ey vətən,
Qarı yoxdu, qıfıl yoxdu, açar var.

Qapıların beşdə biri bağlıdı,
Sən mənzildə bir zəfər, bir acal var...
Məmləkətim, sinən yaman dağıldı,
Qarı yoxdu, qıfıl yoxdu, açar var.

Yox, türk qaçmaz, o hücumçün çökülər,
Qan yaddaşda Koroglu var, qaçar var...
Cibimizdə Qarabağda hər evə,
Hər qapıya düşəcək bir açar var.

Bu qovğadan çıxış yolu tapılar,
Ağılnla, hünərinlə bacar, var!
Açılacaq o bağlanan qapılar,
Hər kəşidə bir ümidlik açar var!